

## Umsókn um ískoyti til sjúkuviðgerð, tannviðgerð o. l.

§ 19, stk. 2 í lóg um almannatrygd og tænastrur

### Upplýsingar umsøkjara

Navn				P - tal	
Navn*			Hjúnafelegi	P - tal	
			Sambúgvi		
Bústaður				Telefon	
Býur		Postnr.		Fartelefon	
Teldupostur			Kommunulækni		

\*Vinaliga set x við hjúnafelega ella sambúgva

### Onnur vaksin í húskinum (18 ár og eldri),

Navn		P - tal	
Navn		P - tal	
Navn		P - tal	
Navn		P - tal	

### Umsókn um

Hvat verður søkt um stuðul til at gjalda	
Mettur kostnaður, kr.	

### Samband við Almannaverkið

Hevur tú nú ella áður havt samband við Almannaverkið?	Ja	Nei	
Um ja, nær (umleið)			

### Fíggarviðurskifti

Við umsóknini skulu leggjast **váttanir um tínar føstu útreiðslur** (kvittanir, váttanir um flytingar ella annað), herundir **bústaðarútreiðslur** (láns- ella leiguútreiðslur), **SEV, olja, heilsutrygd, barnaansing** og so framvegis. Harumframt skal viðleggjast **váttan frá lækna, tannlækna ella øðum** um viðgerðina og tað neyðuga í henni.

### Bankakonta

Skrás. Nr.		Kontonummar		Peningastovnur	
------------	--	-------------	--	----------------	--

### Váttan

Undirritaði/a váttar við hesum, at upplýsingarnar omanfyri og upplýsingar latnar saman við hesum umsóknarblað eru rættar. Eg gevi Almannaverkinum loyvi til at útvega sær upplýsingar, sum eru neyðugar fyri málsviðgerðina, herundir upplýsingar frá lækna, øðrum viðgera, peningastovnum og skattamyndugleikanum.

	Dagfesting	Undirskrift
Umsøkjari		
Hjúnafelegi		

**Umsóknin skal sendast ella latast Almannaverkinum.**

## Umsókn um ískoyti til sjúkuviðgerð, tannviðgerð o. l.

§ 19, stk. 2 í lóg um almannatrygd og tænastr

### Upplýsing um treytir og annað

Almannaverkið ger, sum grundarlag fyri avgerðini um ískoyti, eina ítøkiliga meting av viðurskiftunum hjá tí einstaka umsøkjaranum, herundir av fíggarligu viðurskiftunum (inntøku, útreiðslum og ogn) og av tí neyðuga og rímiliga í útreiðsluni (viðgerðini og kostnaðinum).

Fyritreytin fyri at fáa ískoyti er, at útreiðslan ikki kann verða dekkað (heilt ella lutvíst) av Heilsutrygd, vanlukkutrygging ella líknandi.

Fyritreytin fyri at veita ískoyti til ein umsøkjara, sum ikki annars hevur verið fyri broytingum í sínum viðurskiftum, er, at talan ikki er um eina útreiðslu, sum hann átti at havt forútsæð, til dømis vanligu regluliga tannviðgerð og tanneftirlit.

Tað er ein treyt, at talan er um eina útreiðslu til viðgerð ella annað, sum verður mett rímilig og neyðug. Við støði í eini frágreiðing ella vátan frá lækna, tannlækna ella øðrum viðgera, verður mett um tað neyðuga og rímiliga í viðgerðini. Somuleiðis verður mett um útreiðsluna, hvat kostnaði viðvíkur: um viðgerðin er tann bíligasta ráðiliga og um talan er um eina útreiðslu, sum fólk flest, tað vil siga fólk við vanligum lønum, mugu metast at hava ráð til. Stuðul verður ikki veittur til viðgerðir, sum eru so kostnaðarmiklar, at fólk við vanligum lønum ikki hava ráð til tær.

Tað er somuleiðis ein treyt fyri játtan av ískoyti til sjúkuviðgerð og tílíkt, at umsøkjari ikki metast at hava ráð til at halda útreiðsluna sjálvur.

Hevur umsøkjari ella hjúnafelegin ogn av týðningi, sum - beinleiðis ella við sølu av ogn - kann dekka útreiðsluna, verður ískoyti ikki veitt. Partvíst ískoyti kann verða veitt, um ognin einans lutvíst kann dekka viðkomandi útreiðslu.

Ein meting verður gjørd av inntøkum og rímiligum føstum útreiðslum hjá umsøkjaranum. Ein tørvsútrokning verður gjørd, har rímiligar, fastar útreiðslur og ein upphædd til upphalds (til mat, klæði og líknandi) verða settar upp ímóti inntøkuni. Mett verður á henda hátt, um yvirskot ella undirskot er og harvið, um umsóknin skal verða játta ella sýtt, og um møguligt ískoyti skal vera fult ella partvíst. Upphæddin til upphalds er fóst og er tann sama sum grundupphæddin í fólkapensjónini.

Vísir tørvsmetingin, at umsøkjari hevur undirskot, er grundarlag fyri játtan. Hevur umsøkjari yvirskot, ið kann dekka útreiðsluna, verður umsóknin sýtt. Er yvirskot, sum tó ikki dekkar alla útreiðsluna, er grundarlag fyri at veita partvíst ískoyti.

Fyritreytin fyri at fáa eina fasta útreiðslu tikna við í tørvsútrokningina er, at útreiðslan er skjalprógvað. Tí hevur tað týðning at leggja kvittanir, skjalprógv yvir flytingar og tílíkt við umsóknini.

Umsøkjari eigur at senda umsókn til Almannaverkið, áðrenn viðgerðin verður framd. Stuðul verður ikki veittur til útreiðslur, sum umsøkjari hevur átikið sær, áðrenn Almannaverkið hevur tikið avgerð um játtan.